

ප්‍රවාහන හා සිවිල් ගුවන් සේවා අමාත්‍යාංශය

මෝටර් රථ ප්‍රවාහන දෙපාර්තමේන්තුව අධීක්ෂණ කළමනාකාර තාක්ෂණික සේවා ගණයේ මෝටර් වාහන පරීක්ෂක තනතුරට බඳවා ගැනීමේ විවෘත තරග විභාගය-2018 (2019)

මෝටර් රථ ප්‍රවාහන දෙපාර්තමේන්තුවේ අධීක්ෂණ කළමනාකාර සහකාර තාක්ෂණික සේවා ගණයේ මෝටර් වාහන පරීක්ෂක (III ශ්‍රේණිය) තනතුරුවල පවත්නා පුරප්පාඩු 45 ක් සඳහා සුදුස්සන් තෝරා ගැනීමේ විවෘත තරග විභාගයට මෙහි දැක්වෙන සුදුසුකම් සපුරන අයදුම්කරුවන්ගෙන් අයදුම්පත් කැඳවනු ලැබේ. විභාගය කොළඹදී පමණක් පවත්වනු ලැබේ.

- (01) සේවා කොන්දේසි :
රාජ්‍ය සේවයේ පත්වීම් පාලනය කෙරෙන පොදු කොන්දේසිවලටද රාජ්‍ය පරිපාලන චක්‍රලේඛ 3/2016 අනුව සකසා රාජ්‍ය සේවා කොමිෂන් සභාවේ අනුමැතිය ලැබී ඇති MN 03-2016 බඳවා ගැනීම් පටිපාටියේ සඳහන් කොන්දේසිවලටද යටත්ව තෝරා ගනු ලබන අපේක්ෂකයින් මෝටර් වාහන පරීක්ෂක III ශ්‍රේණියට පත් කරනු ලැබේ. මෙම තනතුර ස්ථිරය. විශ්‍රාම වැටුප් සහිතය.
- (02) වැටුප් කාණ්ඩය හා පරිමාණය :
වැටුප් කේත අංකය:- MN 03-2016
වැටුප් පරිමාණය :- රු.31040/- 10 x 445-11 x 660-10 x 730-10 x 750-රු. 57,550
- (03) තනතුරට බඳවා ගැනීමේ ක්‍රමය : -
ලිඛිත තරග විභාගයක හා සාමාන්‍ය සම්මුඛ පරීක්ෂණයක ප්‍රතිඵල මත බඳවා ගනු ලැබේ.

ලිඛිත විභාගය-ලිඛිත විභාගය සමත් අයදුම්කරුවන්ගේ මුළු ලකුණුවල කුසලතාවයේ අනුපිළිවෙල අනුව බඳවාගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට භාජනය කර සුදුස්සන් තෝරාගනු ලැබේ.

සාමාන්‍ය සම්මුඛ පරීක්ෂණය-ලකුණු ලබා නොදෙන අතර සුදුසුකම් පරීක්ෂා කිරීම පමණක් සිදු කෙරේ.

I. විභාගය පිළිබඳ විස්තර :

ප්‍රශ්න පත්‍රය	කාලය	මුළු ලකුණු	සමත් ලකුණු
1. මෝටර් යාන්ත්‍රික විද්‍යාව පිළිබඳ සාමාන්‍ය දැනුම	පැය 02	100	40%
2. අභියෝග්‍යතාව	පැය 01	100	40%

II. විභාගය සඳහා වන විෂය නිර්දේශය :

ප්‍රශ්න පත්‍රයේ නම	විෂයය නිර්දේශය
මෝටර් යාන්ත්‍රික විද්‍යාව පිළිබඳ සාමාන්‍ය දැනුම	පහත සඳහන් කාර්මික ක්ෂේත්‍රයන් පිළිබඳ මූලික දැනුමක් සහ එම ක්ෂේත්‍රයන්ට අදාළ දෝෂ පිළිබඳ මූලික අවබෝධය :- 1. ඩීසල් හා පෙට්‍රල් එන්ජිමක ක්‍රියාකාරිත්වය හා ප්‍රතිධානය; 2. ක්ලවය හා සම්ප්‍රේෂණ පද්ධතිය ; 3. ස්නේහක පද්ධතිය හා සිසිලන පද්ධතිය ; 4. විදුලි පද්ධතිය ; 5. පෙට්‍රල් හා ඩීසල් වාහනවල ඉන්ධන පද්ධති ; 6. පා තිරිංග පද්ධතිය, රෝදක කාර්යක්ෂමතා පරීක්ෂා කිරීමේ උපකරණ පරීක්ෂා කිරීම, ප්‍රතික්‍රියා කාලය, නැවැත්වීමේ දුර ; 7. අත් තිරිංග පද්ධතිය; 8. රෝද එක එල්ල හා සුක්කානම් ජ්‍යාමිතිය පරීක්ෂා කිරීමේ උපකරණ ; 9. අවලම්බන පද්ධතිය ; 10. මෝටර් වාහනයක තත්ව වාර්තාවක් පිළියෙළ කිරීම ; 11. මෝටර් වාහනයක යෝග්‍යතා නිකුත් කිරීම; 12. දෙපාර්තමේන්තුවේ කාර්ය භාරය හා මෝටර් වාහන පරීක්ෂකවරයකුට අදාළ රාජකාරි පිළිබඳ සාමාන්‍ය දැනීම. 13. පින්තාරු කිරීම, පැස්සීම හා වැද්දීම පිළිබඳ සාමාන්‍ය අවබෝධය ; 14. ස්වයංක්‍රීය සම්ප්‍රේෂණය ;

ප්‍රශ්න පත්‍රයේ නම	විෂයය නිර්දේශය
අභියෝග්‍යතාවය	මෙම ප්‍රශ්න පත්‍රය අපේක්ෂකයන්ගේ සංඛ්‍යානමය හැකියාවන්, නර්කන ශක්තිය, සාමාන්‍ය බුද්ධිය ආදිය මැනෙන අයුරින් සැකසෙන විෂයානුබද්ධ ප්‍රශ්න වලින් සමන්විත වේ.

04. නනතුරට බඳවා ගැනීමේ සුදුසුකම් :

තෘතීය හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

1. අධ්‍යාපන සුදුසුකම් :

- I. ක්ෂේත්‍රයට අදාළ විෂයයන් දෙකක් සහිතව විද්‍යා/ ගණිතය/ තාක්ෂණවේදය විෂයය ධාරාවට අයත් විෂයයන් තුනකින් අ.පො.ස. (උ.පෙළ) විභාගය එකවර සමත්වීම;
- සහ
- II. සිංහල/දෙමළ/ඉංග්‍රීසි භාෂාව විද්‍යාව ගණිතය සහ තවත් එක් විෂයයකට සම්මාන සාමර්ථයන් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සා.පෙළ) විභාගය සමත්ව තිබීම.

2. වෘත්තීය සුදුසුකම් :

- I. මොරටුව විශ්වවිද්‍යාලයේ හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව (ස්වයං චලන යාන්ත්‍රණ ක්ෂේත්‍රයට අදාළ)
- II. ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ඉංජිනේරු විද්‍යා ජාතික ඩිප්ලෝමාව (ස්වයං චලන යාන්ත්‍රණ ක්ෂේත්‍රයට අදාළ)
- III. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව (ස්වයං චලන යාන්ත්‍රණ ක්ෂේත්‍රයට අදාළ)
- IV. ශ්‍රී ලංකා විවෘත විශ්වවිද්‍යාලය විසින් පිරිනමනු ලබන තාක්ෂණික ඩිප්ලෝමාව (ස්වයං චලන යාන්ත්‍රණ ක්ෂේත්‍රයට අදාළ)
- V. ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ 1 වන කොටස සාර්ථකව සම්පූර්ණ කිරීම (මෝටර් ඉංජිනේරු විද්‍යා විෂයය සමග)
- VI. රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම. (ස්වයං චලන යාන්ත්‍රණ ක්ෂේත්‍රයට අදාළ)
- VII. උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ලද ආයතනවලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණ සුදුසුකම්වලට සියලු අතින් සමාන යැයි උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ආයතනවලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම්වලට සියලු අතින් සමාන යැයි

3. පළපුරුද්ද :

සෑම අයදුම්කරුවකු ම ඉහත සඳහන් තාක්ෂණ සුදුසුකම් ලැබීමෙන් අනතුරුව, රජයේ හෝ සංස්ථාපිත/ ව්‍යවස්ථාපිත මණ්ඩලයක හෝ සමාගම් පනත යටතේ ලියාපදිංචි වී ඇති, සේවක අර්ථසාධක සහ සේවක භාරකාර අරමුදල්, අවම වශයෙන් සේවකයින් 10 දෙනකු වෙනුවෙන් ගෙවනු ලබන මෝටර් වාහනවල ඩීසල් හා පෙට්‍රල් එන්ජින්, ගිවර් පෙට්ටි, ඩිගර්නෂල්, තිරිංග පද්ධති, අත් තිරිංග පද්ධති, සුක්කානම් පද්ධති, විදුලි පද්ධති, අවලම්භන පද්ධති ආදී සියලු කොටස් අලුත්වැඩියාවන් ඉටු කරනු ලබන පිළිගත් මෝටර් ගරාජයක ස්වයං චලන යාන්ත්‍රණ ක්ෂේත්‍රයේ අවම වශයෙන් අවුරුදු 02ක අධීක්ෂණ මට්ටමේ පළපුරුද්දක් ලබා තිබීම.

4. කාර්ය සුදුසුකම් :

ශ්‍රී ලංකාව තුළ ඕනෑම ප්‍රදේශයක සේවය කිරීමට හා තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

5. වෙනත් :

- I. ශ්‍රී ලංකාවේ පුරවැසියකු විය යුතුය;
- II. අයදුම්කරුවන් විශිෂ්ට චරිතයකින් යුක්ත විය යුතුය;
- III. ආබාධිත රථ හැර මෝටර් කෝච්චි (D)බර මෝටර් ලොරි(CE) සහ මෝටර් සයිකල පැදවීම සඳහා වලංගු රියදුරු බලපත්‍රයක් තිබීම.
- IV. තනතුරට බඳවා ගැනීම සඳහා අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ ගැසට් පත්‍රයේ සඳහන් කරන දිනට සෑම ආකාරයකින් ම සම්පූර්ණ කර තිබිය යුතුය.
- V. යම් ආගමික නිකායක පැවිදිවරයක් දරන කිසිදු තැනැත්තකු මෙම විභාගය සඳහා පෙනී සිටීමට සුදුසුකම් නොලබයි.

සටහන : ඉහත දක්වා ඇති සුදුසුකම් සම්පූර්ණ කරන ලද රාජ්‍ය සේවයේ/පළාත් රාජ්‍ය සේවයේ සියලුම නිලධාරීන්ට මේ සඳහා ඉල්ලුම් කළ හැක.

05. වයස :

- I. අවම සීමාව.-අවුරුදු 18 ට නොඅඩු
- II. උපරිම සීමාව.-අවුරුදු 35 ට නොවැඩි
(ඒ අනුව 2001.10.11 වැනි දිනට හෝ ඊට පෙර හා 1984.10.11 දිනට හෝ ඊට පසු උපන්දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.)

සටහන : දැනටමත් රාජ්‍ය සේවයේ/පළාත් රාජ්‍ය සේවයේ නියුක්ත වූවන්ට උපරිම වයස් සීමාවේ බලපෑමක් ඇති නොවේ.

06. විභාග ගාස්තු :

විභාග ගාස්තුව රු.600/=ක් වන අතර මෙම ගාස්තුව විභාග ඉල්ලුම්පත් භාර ගන්නා අවසාන දිනට පළමුව විභාග කොමසාරිස් ජනරාල්ගේ ආදායම් ශීර්ෂ 20-03-02-13 ට බැර වන ලෙස දිස්ත්‍රික්/ ප්‍රාදේශීය ලේකම් කාර්යාලයකට ගෙවිය යුතුය. දිස්ත්‍රික් / ප්‍රාදේශීය ලේකම් කාර්යාලයෙන් ලබා ගන්නා ලද පත ඉල්ලුම් පත්‍රයේ අදාළ කොටුවෙහි ඇලවිය යුතුය. ලදු පිටපතෙහි ඡායා පිටපතක් අයදුම්කරුවන් විසින් තමන් ළඟ තබාගැනීම යෝග්‍ය වේ. මෙම විභාග ගාස්තු කිසිම හේතුවක් මත ආපසු ගෙවනු නොලැබේ.

07. ඉල්ලුම් කිරීමේ ක්‍රමය :

අයදුම්පත්‍ර A4 ප්‍රමාණයේ කඩදාසිවල, මෙම නිවේදනයේ අග දක්වා ඇති ආකෘතිය අනුව සකස් කර ගත යුතුය. මෙම ආකෘතියේ 01 සිට 02 තෙක් ශීර්ෂ පළමුවන පිටුවටද, 03 සිට 04 තෙක් දෙවන පිටුවටද ඉතිරිය තුන්වන පිටුවටද වන ලෙස තම අයදුම්පත පිටු 03 කින් යුක්ත විය යුතුය.

දැනට රජයේ/පළාත් රාජ්‍ය සේවයේ නියුක්ත නිලධාරීන් විසින් එවනු ලබන අයදුම්පත්, අයදුම්පත් භාර ගැනීමේ අවසාන දිනට පෙර මෙහි සඳහන් ලිපිනයට ලැබෙන සේ ස්වකීය දෙපාර්තමේන්තු/ආයතන ප්‍රධානියා මාර්ග යෙන් එවිය යුතුය. මෝටර් රථ කොමසාරිස් ජනරාල්ගේ පෞද්ගලික නමට හෝ වෙනත් නිලධාරියකුගේ පෞද්ගලික නමට හෝ අයදුම්පත් නොඑවිය යුතුය.

මෙම නිවේදනය අවසානයේ දැක්වෙන ආදර්ශ ආකෘතිය අනුව සකස් කළ අයදුම්පත් 2019.10.11 දිනට හෝ එදිනට පෙර "විභාග කොමසාරිස් ජනරාල්, සංවිධාන(ආයතනික හා විදේශ විභාග) ශාඛාව, ශ්‍රී ලංකා විභාග දෙපාර්තමේන්තුව, පැලවත්ත, බත්තරමුල්ල" යන ලිපිනයට ලැබෙන සේ ලියාපදිංචි තැපෑලෙන් එවිය යුතුය. ඉල්ලුම් පත්‍ර බහාලූ කවරයේ වම් පස ඉහළ කෙළවරේ "මෝටර් රථ ප්‍රවාහන දෙපාර්තමේන්තුව, මෝටර් වාහන පරීක්ෂක III ශ්‍රේණිය සඳහා බඳවා ගැනීමේ විවෘත තරග විභාගය -2018(2019)" යනුවෙන් සඳහන් කළ යුතුය.

නියමිත සුදුසුකම් සපුරා නැති හෝ අසම්පූර්ණ හෝ ප්‍රමාද වී ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. අයදුම්පත ලැබුණු බව දන්වනු නොලබන අතර, අයදුම්පත හෝ ඒ හා සම්බන්ධ ලිපියක් හෝ තැපෑලේදී නැතිවූ බවට කරන පැමිණිලි ගැන සලකා බලනු නොලැබේ. එබැවින් නියමිත දිනට හෝ එදිනට පෙර අයදුම්පත් එවීම අයදුම්කරුගේ වගකීම වේ.

08. විභාගයට ඇතුළත් වීම :

- I. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළවන, අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමඟ නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් ශ්‍රී ලංකා විභාග දෙපාර්තමේන්තුව විසින් පුවත්පත්වල හා දෙපාර්තමේන්තු වෙබ් අඩවියේ පළ කරනු ඇත. නිවේදනය පළවී දින 02ක් හෝ 03ක් ගතවූ පසුවත් තම ප්‍රවේශ පත්‍රය නොලද අපේක්ෂකයකු වෙතම දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන (ආයතනික හා විදේශ විභාග) ශාඛාවෙන් විමසිය යුතුය. එසේ විමසීමේදී අයදුම්කරු තමා අයදුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම් එම විස්තර සමඟ, ෆැක්ස් මගින් විභාග ප්‍රවේශ පත්‍රයේ පිටපතක් කඩිනමින් ලබාගැනීමට හැකි අයදුම්කරුගේ ෆැක්ස් අංකයක්ද සඳහන් කරමින් ඉල්ලීම් ලිපියක් දැන්වීමේ සඳහන් ෆැක්ස් අංකය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේදී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබාගත් අයදුම්පතේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත තැපැල් කිරීමේදී ලියාපදිංචි කළ කුචිතාන්සිය සූදානමින් තබාගැනීමද ප්‍රයෝජනවත් වනු ඇත.
- II. අපේක්ෂකයකු තමාට නියම කර ඇති විභාග ශාලාවේදී විභාගයට පෙනී සිටිය යුතු අතර සෑම අපේක්ෂකයකුම නියමිත විභාග ශාලාවට අදාළ ප්‍රවේශ පත්‍රය පළමුවෙන්ම එම ශාලාවේදී පෙනී සිටින දින එහි ශාලාධිපතිට භාර දිය යුතුය. සෑම අපේක්ෂකයකුම විභාගය සම්බන්ධයෙන් අනුගමනය කළ යුතු නීති මාලාවක් මෙම දැන්වීමේ පළ කර ඇත.
- III. අයදුම්පතේදී විභාගය සඳහා වන ප්‍රවේශ පත්‍රයේදී අයදුම්කරුගේ අත්සන සහතික කර තිබිය යුතුය. කිසියම් ආයතනයකින් විභාගයට ඉල්ලුම්කරන අයදුම්කරුවකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවාද, එසේ නොවන අයදුම්කරුවකු තම අත්සන රජයේ පාසලක ප්‍රධානියකු/විශ්‍රාමික නිලධාරියකු, කොට්ඨාසයේ ග්‍රාම නිලධාරිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු, ක්‍රීඩිත හමුදාවේ අධිකාරිලත් නිලධාරියකු, රජයේ හෝ පළාත් රාජ්‍ය සේවයේ හෝ ස්ථිර මාණ්ඩලික ශ්‍රේණියේ නිලධාරියකු හෝ බෞද්ධ

විභාගස්ථානයක විභාගාධිපති ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්ත්වයක් දරන අයකු හෝ ලවා සහතික කරවාගත යුතුය.

- IV. අපේක්ෂකයකුට ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට සුදුසුකමක් සපුරා ඇති බවට පිළිගැනීමක් ලෙස නොසැලකිය යුතුය.
- V. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් නියම කරන ලද නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔවුන්ට සිදුවනු ඇත.

(09) අපේක්ෂකයාගේ අනන්‍යතාව :

තමා පෙනී සිටින සෑම විෂයයක් සම්බන්ධයෙන්ම ශාලාධිපති සෑහීමට පත්වන අයුරින් අපේක්ෂකයකු විභාග ශාලාවේදී තම අනන්‍යතාවය ඔප්පු කර සිටිය යුතුය. මේ සඳහා පහත සඳහන් ලේඛණවලින් එකක් පමණක් පිළිගනු ඇත.

- I. ජාතික හැඳුනුම්පත
- II. වලංගු විදේශ ගමන් බලපත්‍රය
- III. වලංගු රියදුරු බලපත්‍රය

(10) සාවද්‍ය නොරතුරු සැපයීම :
අපේක්ෂකයකු සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පවත්වන කාලයේදී හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කිරීමට යටත් වේ. අපේක්ෂකයකු ඉදිරිපත් කර ඇති කිසියම් කරුණක්, ඔහු එය සාවද්‍ය බව දැන දැනම ඉදිරිපත් කර ඇති බව හෙළි වුවහොත් එසේ නැතිනම් යම් වැදගත් කරුණක් ඔහු ඕනෑකමින් යටපත් කර ඇති නම් ඔහු රජයේ සේවයෙන් පහ කිරීමට යටත් වේ.

(11) සිංහල, දෙමළ හා ඉංග්‍රීසි මාධ්‍යවලින් පළකරනු ලබන මෙම දැන්වීමෙහි එක් එක් භාෂාවලින් පළකිරීමේදී යම් නොගැළපීමක් ඇතිවුවහොත් සිංහල මාධ්‍යයෙන් පළ කරන ලද දැන්වීම බලාත්මක වේ.

(12) මෙම රෙගුලාසිවල සලකා නොමැති කරුණු පිළිබඳව රාජ්‍ය සේවා කොමිෂන් සභාව තීරණය කර ඇති පරිදි කටයුතු කෙරෙනු ඇත.

ඒ. එච්. කේ. ජගත් වන්දසිරි,
කොමසාරිස් ජනරාල්.

2019 සැප්තැම්බර් මස 12 වැනි දින.
මෝටර් රථ ප්‍රවාහන දෙපාර්තමේන්තුව.

ප්‍රවාහන හා සිවිල් ගුවන් සේවා අමාත්‍යාංශය
 මෝටර් රථ ප්‍රවාහන දෙපාර්තමේන්තුව අධීක්ෂණ කළමනාකාර තාක්ෂණික සේවා ගණයේ
 මෝටර් වාහන පරීක්ෂක තනතුරට බඳවා ගැනීමේ විවෘත තරග විභාගය -2018(2019)
 Open competitive examination for recruitment of Examiners of Motor Vehicles in
 Technological Service Category of Supervisory Management level in the Department of
 Motor Traffic 2018(2019)

විභාග අංකය : කාර්යාලීය ප්‍රයෝජනය සඳහා	<input style="width: 90%; height: 20px;" type="text"/>
විභාගයට පෙනී සිටින මාධ්‍යය : සිංහල-2, දෙමළ-3 (අදාළ අංකය කොටුව තුළ ලියන්න) විභාග මාධ්‍යය පසුව වෙනස් කිරීමට ඉඩදෙනු නොලැබේ.	<input style="width: 60%; height: 30px;" type="text"/>

1.0 නම :

- 1.1 සම්පූර්ණ නම :———. (ඉංග්‍රීසි කැපිටල් අකුරෙන්)
- 1.2 මුලකුරු සමග නම :- Mr./Mrs./Miss :———. (ඉංග්‍රීසි කැපිටල් අකුරෙන්) උදා :- Mr. SILVA A.B.
- 1.3 සම්පූර්ණ නම :———. (සිංහලෙන්/දෙමළෙන්)
- 1.4 ජාතික හැඳුනුම්පත් අංකය :
- 1.5 ස්ත්‍රී /පුරුෂ භාවය :———.

2.0

- 2.1 ස්ථිර ලිපිනය :———. (ඉංග්‍රීසි කැපිටල් අකුරෙන්)

4.3 වෙනත් සුදුසුකම් :

.....

.....

.....

.....

.....

5.0 ගෙවන ලද විභාග ගාස්තුව :

- (i) අංකය :_____.
- (ii) දිනය :_____.
- (iii) මුදල් ගෙවූ ස්ථානය :_____.
- (iv) ගෙවන ලද මුදල රුපියල් :_____.

මුදල් ගෙවූ ලදුපතෙහි මුල් පිටපත මෙහි අමුණන්න.

අයදුම්කරුගේ සහතිකය :

මෙහි සඳහන් කර ඇති තොරතුරු මාගේ දැනීම හා විශ්වාසය පරිදි සත්‍ය බවත්, විභාග ගාස්තුව ගෙවන ලද අංක හා දින දරන මුදල් කුවිතාන්සිය මීට අමුණා ඇති බවත්, ප්‍රකාශ කරමි. විභාගය බලපවත්නා නියමයන්ටත් විභාගයේ නීති රීති අනුව මා නුසුදුසු බව දක්නට ලැබුනොත් විභාගයට පෙර හෝ විභාගය පවත්වන අතරතුරේදී හෝ විභාගයෙන් පසු හෝ මාගේ අපේක්ෂකත්වය අවලංගු කිරීමට ගනු ලබන යම් තීරණයක් වෙනොත් ඊටත් මම එකඟ වෙමි. තවද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීති වලට මම යටත් වන බවද ප්‍රකාශ කරමි.

_____,
අයදුම්කරුගේ අත්සන.

දිනය :_____.

අත්සන සහතික කිරීම

මාගේ කාර්යාලයේ නිලධාරියකු සහ මා පෞද්ගලික වශයෙන් දන්නා හඳුනන මහතා දින මා ඉදිරිපිට දී අත්සන් කළ බවත්, නියමිත විභාග ගාස්තුව ගෙවා එම ලදුපත අලවා ඇති බවත්, සහතික කරමි.

_____,
අත්සන සහතික කරන්නාගේ අත්සන.

දෙපාර්තමේන්තු ප්‍රධානියාගේ සහතිකය

(දැනටමත් රාජ්‍ය සේවයේ/පළාත් රාජ්‍ය සේවයේ නියුතු අපේක්ෂකයෙකු/අපේක්ෂිකාවක් නම් පමණි.)

..... මහතා/මෙනවිය/මිය දිනට පූර්වාසන්න පස් අවුරුදු කාලසීමාව තුළ (අ) තමාට හිමි සියලු වැටුප් වර්ධක උපයා ඇති බවත් (ආ) අවවාද කිරීමක් හැර කිසිදු දඬුවමකට ලක් වී නැති බවත් සොයා බලා සැකහැර දැන ගතිමි.

මෙම අයදුම්පතේ සපයා ඇති තොරතුරු නිවැරදි බවද නියමිත විභාග ගාස්තුව ගෙවා ඇති බවද එම ලදුපත අලවා ඇති බවද සහතික කරමි.

මෙම නිලධාරියා/නිලධාරිණිය තෝරා ගනු ලැබුවොත් ඔහු/ඇය දැනට දරන තනතුරෙන් වහාම මුද හළ හැකි වේ.

_____,
දෙපාර්තමේන්තු ප්‍රධානියාගේ අත්සන
හා පදවි නාමය.

දිනය :_____.